

“ మధురమైన పిల్లలారా - పేదల పెన్నిధి (గరీబ్ నివాజ్) అయిన బాబా మిమ్ములను గవ్వ

నుండి వజ్ర సమానంగా చేసేందుకు వచ్చారు, కనుక మీరు సదా వారి శ్రీమతాన్ని
అనుసరించండి ”

ప్రశ్న:- మొట్టమొదట మీరు అందరికీ ఏ నిగూఢ రహస్యాన్ని అర్థము చేయించాలి ?

జవాబు:- బాప్ దాదా గురించి. మనము ఇక్కడ బాప్ దాదా వద్దకు వచ్చామని మీకు తెలుసు. వీరిరువురూ కలిసే ఉన్నారు. శివుని ఆత్మ మరియు బ్రహ్మ ఆత్మ కూడా వీరిలో ఉంది. మొదటివారేమో ఆత్మ, రెండవవారు పరమాత్మ. అందువలన మొట్టమొదట బాప్ దాదా ఇరువురూ కలిసే ఉన్నారన్న రహస్యము అందరికీ తెలియజేయండి. ఈ దాదా భగవంతుడు కాదు, భగవంతుడని నిరాకారుడినే అంటారు. ఆ తండ్రి శాంతిధామ నివాసి.

పాట:- చివరికి ఆ రోజు, ఈ రోజు రానే వచ్చింది....(ఆఖర్ వహ్ దిన్ ఆయా ఆజ్...)

ఓంశాంతి. తండ్రి, దాదా(అన్న) ద్వారా అనగా శివబాబా, బ్రహ్మదాదాల ద్వారా అర్థం చేయిస్తున్నారు. మొదట ఇది పక్కా చేసుకోండి, లౌకిక సంబంధంలో తండ్రి వేరుగా, అన్న వేరుగా ఉంటారు. తండ్రి ద్వారా తాతగారి వారసత్వము(అస్తి) లభిస్తుంది. తాతగారి వారసత్వము తీసుకుంటున్నామని అంటారు. వారు పేదలపెన్నిధి. పేదవారిని కిలీటయోగ్యులుగా తయారుచేయు వారిని పేదల పెన్నిధి అని అంటారు. కావున మొట్టమొదట వీరు ఎవరు అన్నది దృఢంగా నిశ్చయం కావలసి ఉంది. చూసేందుకేమో సాకార మనిషే. ఇతడిని అందరూ 'బ్రహ్మ' అని అంటారు. మీరంతా జి.కెలు(బ్రహ్మకుమార-బ్రహ్మకుమారీలు.) మనకు శివబాబా నుండి వారసత్వము లభిస్తుందని తెలుసు. వారసత్వము ఇచ్చేందుకు సర్వుల తండ్రి వచ్చారు. తండ్రి ఇచ్చేది సుఖ వారసత్వము. అర్థకల్పము జరిగిన తర్వాత రావణుడు దు:ఖము కలిగించు శాపాన్ని ఇస్తాడు. భక్తిమార్గంలో భగవంతుని వెతుకుతూ ఎదురుదెబ్బలు తింటారు, కష్టపడ్తారు కానీ ఎవ్వరికీ కూడా లభించరు. 'మీరే తండ్రి-తల్లి' అని భారతీయులు పాట పాడుతూ ఉంటారు. "మీరు వస్తే మాకు మీరొక్కరే, మీరు తప్ప ఇతరులేవ్వరూ ఉండరు" అని కూడా అంటారు. ఇతరులేవ్వరి పైనా మేము మమకారము ఉంచుకోము. శివబాబా ఒక్కరే మా వారు, మావారిని అంటారు. ఈ తండ్రి పేదల పెన్నిధి అని మీకు తెలుసు. పేదవారిని ధనవంతులుగా చేస్తారు, గవ్వను వజ్ర సమానంగా చేస్తారు' అనగా కలియుగములోని పతిత నిరుపేదలను సత్తయుగంలో 'కిలీటధారులుగా శ్రేష్టులుగా చేసేందుకు తండ్రి వచ్చారు. ఇక్కడ మనము బాప్ దాదా వద్దకు వచ్చామని పిల్లలైన మీకు తెలుసు. ఇక్కడ వీరిరువురూ కలిసి ఉన్నారు. వీరిలో శివుని ఆత్మ మరియు బ్రహ్మ ఆత్మ కూడా ఉంది. కావున ఇద్దరున్నారు కదా! ఒకరేమో ఆత్మ, రెండవవారు పరమాత్మ. మీరంతా ఆత్మలు. 'ఆత్మలు-పరమాత్మ చాలా కాలము వేరుగా ఉండినారు(ఆత్మాయే పరమాత్మా అలగ్ రహ్ బహుకాల్....)' అని గాయనము కూడా ఉంది. ఆత్మలైన మీరు మొదటి నెంబరులో వచ్చేవారు అనగా పరమాత్మ తండ్రిని మొదట కలుసుకునేవారు. అందరూ వారినే 'ఓ

గాడ్ ఫాదర్!' అని పిలుస్తారు. మీరంతా వారి పిల్లలు. తండ్రి నుండి వారసత్వము తప్పకుండా లభిస్తుంది.

తండ్రి అంటున్నారు - " సర్వ శ్రేష్ఠంగా(మకుటంగా) ఉన్న భారతదేశము ఇప్పుడు ఎంత నిరుపేదగా

అయింది! ఇప్పుడు పిల్లలైన మిమ్ములను మళ్ళీ సర్వ శ్రేష్ఠ కిరీటధారులుగా తయారు చేసేందుకు వచ్చాను. మీరు 'డబుల్ కిరీటధారులు'గా అవుతారు. ఒకటేమో పవిత్రతా కిరీటము, అందుకే దానిని ప్రకాశంగా చూపిస్తారు. రెండవది రత్నజడిత కిరీటము. మొట్టమొదట బాప్ దాదా ఇరువురు కలిసి ఉన్నారనే నిగూఢమైన రహస్యాన్ని అందరికీ అర్థం చేయించాలి. ఇతను భగవంతుడు కాదు, మనిషి భగవంతునిగా అవ్వలేడు. భగవంతుడనగా నిరాకారుడు. ఆ తండ్రి ఆత్మలైన మీరంతా ఉండే ఆ శాంతిధామములో నివాసముంటారు. దానిని 'నిర్వాణధామము లేక వానప్రస్థం' అని అంటారు. ఆ తర్వాత ఆత్మలైన మీరు శరీరాన్ని ధరించి ఇక్కడ పాత్ర చేయవలసి వస్తుంది. అర్థకల్పము సుఖపు పాత్ర, అర్థకల్పము దుఃఖపు పాత్ర ఉంటుంది. దుఃఖపు పాత్ర చివరిదశకు చేరినప్పుడు నేను వస్తానని తండ్రి చెప్పున్నారు. ఇది తయారైన ద్రామా. పిల్లలైన మీరు ఇక్కడకు భట్టిలోకి వస్తారు. ఇక్కడ బాహ్య స్మృతి ఏదీ రాకూడదు. ఇక్కడ తల్లిదండ్రులు, పిల్లలు మాత్రమే ఉంటారు. ఇక్కడ శూద్ర సంప్రదాయము లేనే లేదు. బ్రాహ్మణులు కాని వారిని శూద్రులని అంటారు. ఇక్కడ వారి సాంగత్యమే ఉండదు. ఇక్కడ బ్రాహ్మణుల సాంగత్యము మాత్రమే ఉంటుంది. శివబాబా బ్రహ్మబాబా ద్వారా మనలను నరకము నుండి స్వర్గ రాజధానికి యజమానులుగా చేసేందుకు వచ్చారని బ్రాహ్మణ పిల్లలైన మీకు తెలుసు. ఇప్పుడు మనము అభికారులము కాదు ఎందుకంటే ఇప్పుడు మనము పతితులుగా ఉన్నాము. మనము పావనంగా ఉండేవారము, మళ్ళీ 84 జన్మల చక్రములో తిరిగి సతో, రణో, తమోలోకి వచ్చాము. 'సీడ్' చిత్రములో 84 జన్మల లెక్కాచారము వ్రాయబడి ఉంది. తండ్రి కూర్చుని పిల్లలకు అర్థము చేయిస్తున్నారు - ఏ పిల్లలతో మొట్టమొదట కలుస్తారో, వారే మళ్ళీ మొట్టమొదట సత్యయుగములోకి రావాలి. మీరు 84 జన్మలు తీసుకున్నారు. రచయిత మరియు రచనల జ్ఞానమంతా ఒక్క తండ్రి వద్ద మాత్రమే ఉంది. మనుష్యసృష్టికి బీజరూపులు వారే. బీజములోనే ఈ వృక్షము ఎలా ఉత్పత్తి అవుతుందో, పాలన, వినాశము ఎలా జరుగుతుందో మొదలైన జ్ఞానమంతా తప్పకుండా ఉంటుంది. దీనిని గురించి తండ్రి మాత్రమే అర్థము చేయిస్తారు. భారతవాసులైన మనము పేదవారిగా ఉన్నామని ఇప్పుడు మీకు తెలుసు. దేవదేవతలుగా ఉన్నప్పుడు ఎంతో ధనవంతులుగా ఉండేవారము, వజ్రాలతో ఆడుకునేవారము. వజ్రాల భవనాలలో నివసించేవారము. మీరు 84 జన్మలు ఎలా తీసుకున్నారో ఇప్పుడు తండ్రి స్మృతినిప్పిస్తున్నారు. "ఓ పతితపావనా! పేదల పెన్నిదైన బాబా! రండి," పేదలుగా ఉన్న మమ్ములను స్వర్గానికి మళ్ళీ యజమానులుగా చేయండని పిలుస్తారు. స్వర్గంలో అపారమైన సుఖముండేది. ఇప్పుడు అపారమైన దుఃఖముంది. ఈ సమయంలో అందరూ పతితులై ఉన్నారని పిల్లలైన మీకు తెలుసు. ఇప్పుడిది కలియుగ అంతిమ సమయము, తర్వాత సత్యయుగము వస్తుంది. మొదట భారతదేశంలో ఆదిసనాతన దేవదేవతా ధర్మమొక్కటే ఉండేది. ఇప్పుడు అది లోపించిపోయింది. ఇప్పుడు అందరూ స్వయాన్ని హిందువులమని చెప్పుకుంటున్నారు. ఇప్పుడు క్రైస్తవుల సంఖ్య పెరిగిపోయింది. ఎందుకంటే చాలామంది హిందూ ధర్మము వారు అందులోకి మారిపోయారు. దేవ దేవతల అసలు కర్త శ్రేష్ఠుడైనది, మీరు పవిత్ర ప్రవృత్తి మార్గమువారు. ఇప్పుడు రావణరాజ్యంలో పతిత ప్రవృత్తిమార్గానికి చెందినవారిగా అయ్యారు. అందుకే దుఃఖపడుతున్నారు. సత్యయుగాన్ని శివాలయమని అంటారు. శివబాబా స్థాపించిన స్వర్గము. "నేను వచ్చి పిల్లలను శూద్రుల నుండి బ్రాహ్మణులుగా తయారు చేసి మీకు సూర్య వంశ, చంద్ర వంశ రాజధానుల వారసత్వాన్ని ఇస్తాను. వీరు బాప్ దాదా, వీరిని మర్చిపోకండి" అని తండ్రి అంటున్నారు. శివబాబా బ్రహ్మ ద్వారా మనలను స్వర్గానికి అర్హులుగా చేస్తున్నారు ఎందుకంటే

పతిత ఆత్మలు పావనంగా అవ్వనంత వరకు ముక్తిధామానికి వెళ్లలేరు. “నేను వచ్చి మీరు పావనంగా అయ్యేందుకు దారి చూపుతున్నాను. నేను మిమ్ములను పదమాపదమీపతులుగా, స్వర్గానికి యజమానులుగా చేసి పోయాను” అని తండ్రి అంటున్నారు. మనము స్వర్గానికి యజమానులుగా ఉండేవారమని మీకు స్మృతి కలిగింది. అప్పుడు మనము చాలా కొద్ది మాత్రమే ఉండేవారము. ఇప్పుడు అనేకమంది మనుష్యులున్నారు. సత్యయుగంలో 9 లక్షల మంది ఉంటారు. “నేను వచ్చి బ్రహ్మ ద్వారా స్వర్గ స్థాపన, శంకరుని ద్వారా వినాశనం చేయిస్తాను, అన్నీ కల్పక్రితము వలె తయారౌతూ ఉన్నాయి. లెక్కలేనన్ని బాంబులు తయారు చేస్తున్నారు. 5 వేల సంవత్సరాల క్రితము కూడా ఈ మహాభారత యుద్ధము జరిగింది ” అని తండ్రి అంటున్నారు. భగవంతుడే స్వయంగా వచ్చి రాజయోగాన్ని నేర్పించి మనుష్యులను నరుని నుండి నారాయణునిగా తయారు చేశారు. కావున పాత కలియుగ ప్రపంచము తప్పకుండా వినాశనమవ్వాలి. మొత్తం ఎండిపోయిన వెదురు అడవికి అగ్ని తగులుకుంటుంది లేకుంటే వినాశనము ఎలా జరుగుతుంది? ఇప్పుడు బాంబులలో అగ్ని కూడా నింపుతున్నారు. రోకలంత లావుగా పడే(కుండపోత) వర్షము, భూకంపాలు మొదలైనవన్నీ జరుగుతాయి. అప్పుడు వినాశనము జరుగుతుంది. పాత ప్రపంచ ‘వినాశనము - నూతన ప్రపంచ స్థాపన’ జరుగుతుంది. ఇది సంగమ యుగము. రావణ రాజ్యము ‘ముర్దాబాద్ హో!’(అంతరించి పోతుంది) రామరాజ్యము ‘(జిందాబాద్)’ వర్ధిల్లుతుంది. నూతన ప్రపంచంలో శ్రీకృష్ణుని రాజ్యముండేది. లక్ష్మీనారాయణుల బదులు శ్రీకృష్ణుని పేరు తీసుకుంటారు ఎందుకంటే కృష్ణుడు చాలా సుందరమైనవాడు. అందరికంటే అతను “ప్రియమైన బాలుడు ” మానవులకేతే తెలియదు కదా! శ్రీ కృష్ణుడు, రాధ వేరు వేరు రాజధానులకు చెందినవారు. భారతదేశము సర్వ శ్రేష్ఠంగా ‘కిరీటము’(మకుటము) వలె ఉండేది. ఇప్పుడు నిరుపేదగా ఉంది. మళ్ళీ తండ్రి వచ్చి శ్రేష్ఠంగా తయారు చేస్తారు. ఇప్పుడు తండ్రి చెప్తున్నారు - “పవిత్రులు కండి నన్నొకరినే స్మృతి చేయండి.” అలా చేస్తే మీరు సతోప్రధానంగా అవుతారు. సర్వీస్(సేవ) చేసి మీ సమానంగా తయారు చేస్తే మీరు శ్రేష్ఠ పదవిని పొందుతారు.” ‘డబుల్ కిరీటధారులు’గా అవుతున్నారు. సత్యయుగంలో రాజా-రాణీ, ప్రజలు అందరూ పవిత్రంగా ఉంటారు. ఇప్పుడు ఉండేది ప్రజారాజ్యము. కనీసము ఒక్క కిరీటము కూడా లేదు. “ఇటువంటి పరిస్థితి సంభవించినప్పుడు నేను వస్తాను. ఇప్పుడు నేను పిల్లలైన మీకు రాజయోగాన్ని నేర్పిస్తున్నాను. నేనే పతితపావనుడను. ఇప్పుడు నన్ను స్మృతి చేస్తే మీ ఆత్మ నుండి మైల తొలగిపోతుంది మళ్ళీ సతోప్రధానంగా అవుతారు అని తండ్రి చెప్తున్నారు. ఇప్పుడు ‘శ్వామము’ నుండి సుందరంగా అవ్వాలి. బంగారులో మలినము చేరినందున నల్లగా(అపవిత్రంగా) అయిపోయారు. ఇప్పుడు ఆ మురికిని తొలగించాలి” అని తండ్రి అంటున్నారు. అనంతమైన(బేహద్) తండ్రి అంటున్నారు - “మీరు కామచితి పై కూర్చుని నల్లగా అయిపోయారు. ఇప్పుడు జ్ఞానచితి పై కూర్చోండి. అందరి పై మమకారము తొలగించండి. ప్రియుడినైన నాకు మీరందరూ ప్రేయసులు. భక్తులంతా భగవంతుని స్మృతి చేస్తారు. సత్య, త్రేతా యుగాలలో భక్తి ఉండదు. అక్కడ జ్ఞాన వ్రాలబ్ధము ఉంటుంది. తండ్రి వచ్చి జ్ఞానము ద్వారా రాత్రిని పగలుగా చేస్తారు. అంతేగాని శాస్త్రాలు చదివితే పగలు అవుతుందని అనుకోకండి. అది భక్తిమార్గపు సామగ్రి, జ్ఞానసాగరుడు, పతితపావనుడు ఒక్క తండ్రి మాత్రమే. వారు వచ్చి సృష్టి

చక్ర జ్ఞానాన్ని పిల్లలకు అర్థం చేయిస్తున్నారు. యోగము నేర్పిస్తున్నారు. ఈశ్వరునితో యోగము చేయువారు, యోగయోగేశ్వరులుగా తర్వాత రాజరాజేశ్వర, రాజరాజేశ్వరీలుగా అవుతారు. మీరు

ఈశ్వరుని ద్వారా రాజాధి రాజులుగా అవుతారు. పావనంగా ఉండే రాజులే మళ్ళీ పతితులుగా అవుతారు. పూజ్యులూ మీరే మళ్ళీ పూజారులుగా కూడా మీరే(ఆపేహీ పూజ్కే, ఆపేహీ పూజాలీ) అవుతారు. ఇప్పుడు వీలైనంత ఎక్కువగా స్మృతియాత్రలో ఉండాలి. ఉదాహరణానికి ప్రేయసి ప్రియుని స్మృతి చేస్తుంది కదా. 'వివాహ నిశ్చయము' జరిగిన తర్వాత ఒకరినొకరు గుర్తు చేసుకునే విధంగా స్మృతి చేయండి. ఇప్పుడు ఈ ప్రియునికి అనేకమంది ప్రేయసులు భక్తిమార్గములో ఉన్నారు. దుఃఖ సమయంలో అందరూ "ఓ భగవంతుడా! మా దుఃఖము హరించి సుఖమునివ్వండి. ఇక్కడ శాంతి లేదు, సుఖమూ లేదు అని స్మృతి చేస్తారు, కాని సత్యయుగంలో శాంతి, సుఖము రెండూ ఉంటాయి."

ఆత్మలమైన మనము 84 జన్మల పాత్ర ఎలా చేస్తామో మీకు తెలుసు. బ్రాహ్మణ, దేవత, క్షత్రియ, వైశ్య, శూద్రులుగా అవుతాము. 84 మెట్ల(సీడ్డి చిత్రము) బుద్ధిలో ఉంది కదా. ఇప్పుడు వీలైనంత ఎక్కువగా స్మృతి చేస్తే, పాపాలు తొలగిపోతాయి. కర్మలు చేస్తున్నా బుద్ధిలో తండ్రి స్మృతి ఉండాలి. బాబా నుండి మనము స్వర్గ వారసత్వాన్ని తీసుకుంటున్నాము. తండ్రిని మరియు వారసత్వాన్ని స్మృతి చేయాలి. స్మృతి ద్వారానే పాపాలు తొలుగుతూపోతాయి. ఎంతగా స్మృతి చేస్తారో, అంత పవిత్రతా శాంతి వస్తూ ఉంటుంది. మైల తొలుగుతూ ఉంటుంది. పిల్లలు ఎంత సమయం దొరికితే అంత సమయం తీసుకొని స్మృతి చేసేందుకు తగు యుక్తులు ఆలోచించాలి. అమృతవేళలో చాలా సమయం లభిస్తుంది. ఆ సమయం చాలా మంచిది. ఈ పురుషార్థము చేయాలి. భలే గృహస్థ వ్యవహారములో ఉండండి పిల్లలు మొదలగువారిని సంభాషన చేయండి, కాని ఈ అంతిమ జన్మలో పవిత్రంగా ఉండండి. కామచితి పై ఎక్కకండి. ఇప్పుడు మీరు జ్ఞానచితి పై కూర్చుని ఉన్నారు. ఈ చదువు చాలా ఉన్నతమైనది. దీనికి బంగారు పాత్ర(బుద్ధి) కావాలి. మీరు తండ్రిని స్మృతి చేయడం వలన మీ బుద్ధి బంగారు పాత్రగా అవుతుంది. స్మృతి మరచినందున మళ్ళీ ఇనుప పాత్రగా అయిపోతారు. తండ్రిని స్మృతి చేస్తే స్వర్గానికి యజమానులుగా అవుతారు. ఇది చాలా సులభము. ఇందులో పవిత్రత ముఖ్యమైనది. స్మృతి ద్వారానే పవిత్రంగా అవుతారు. సృష్టి చక్రాన్ని స్మృతి చేసినందున స్వర్గానికి యజమానులుగా అవుతారు. మీరు ఇల్లు-వాకిళ్ళు వదలరాదు. గృహస్థ వ్యవహారంలో కూడా ఉండాలి. తండ్రి అంటున్నారు - "63 జన్మలు మీరు పతిత ప్రపంచంలో ఉండేవారు, ఇప్పుడు శివాలయము అనగా అమరలోకములోకి వెళ్ళేందుకు ఈ ఒక్క జన్మ పవిత్రంగా ఉంటే నష్టమేముంది? చాలా సంపాదన జరుగుతుంది. 5 వికారాల పై విజయం పొందాలి, అప్పుడే జగత్తీతులుగా అవుతారు లేకుంటే పదవి పొందలేరు. అందరూ మరణించాల్సిందే అని తండ్రి అంటున్నారు. ఇది అంతిమ జన్మ. తర్వాత మళ్ళీ మీరు నూతన ప్రపంచములోకి వెళ్లి రాజ్యము చేస్తారు. వజ్రవైడూర్యాల గనులు నిండుగా ఉంటాయి. అక్కడ మీరు వజ్ర వైడూర్యాలతో ఆడుకుంటారు. అటువంటి తండ్రివారిగా అయి వారి మతమును అనుసరించాలి కదా. శ్రీమతము ద్వారానే మీరు శ్రేష్ఠంగా అవుతారు. రావణుని మతము ద్వారా మీరు భ్రష్టాచారులుగా అయ్యారు. ఇప్పుడు తండ్రి శ్రీమతమును అనుసరించి తమోప్రధానం నుండి సతోప్రధానంగా అవ్వాలి. తండ్రిని స్మృతి చేయాలి. తండ్రి ఏ ఇతర కష్టాన్ని ఇవ్వరు. భక్తి మార్గంలో మీరు చాలా ఎదురుదెబ్బలు తిన్నారు. ఇప్పుడు కేవలం తండ్రిని స్మృతి చేయండి, సృష్టి చక్రాన్ని కూడా స్మృతి చేయండి. స్వదర్శన చక్రధారులుగా అయితే మీరు 21 జన్మలకు చక్రవర్తి

రాజులుగా అవుతారు. అనేకసార్లు మీరు రాజ్యాన్ని తీసుకున్నారు మళ్ళీ పోగొట్టుకున్నారు. అర్ధకల్పం సుఖము, అర్ధకల్పము దుఃఖము ఉంటుంది. తండ్రి అంటున్నారు - "కల్ప-కల్పము నేను సంగమ

యుగంలో వస్తాను, మిమ్ములను సుఖధామానికి అభికారులుగా చేస్తాను. మనము చక్రంలో ఎలా తిరిగిమో ఇప్పుడు మీకు స్మృతి కలిగింది. ఈ చక్రాన్ని బుద్ధిలో ఉంచుకోవాలి. తండ్రి జ్ఞాన సాగరులు. మీరు ఇక్కడ అనంతమైన తండ్రి ఎదుట కూర్చుని ఉన్నారు. ఉన్నతోన్నతమైన భగవంతుడు ప్రజాపిత బ్రహ్మ ద్వారా మీకు వారసత్వమునిస్తారు. ఇప్పుడు వినాశనమయ్యేందుకు ముందే తండ్రిని స్మృతి చేయండి. పవిత్రంగా అవ్వండి. మంచిది.

మధురీతి మధురమైన అపురూపమైన పిల్లలకు హిత - శివ, షాన్‌సెస్‌ల ప్రియస్థులు మరియు గుడ్‌వార్షింగ్ ఆత్మిక పిల్లలకు ఆత్మిక తండ్రి సమస్తే.

ధారణ కోరేకు మొట్టమొదట :-

1. నిరంతరము తండ్రి స్మృతిలో ఉండేందుకు బుద్ధిని బంగారు పాత్రగా చేసుకోవాలి. కర్మలు చేస్తున్నా తండ్రి స్మృతి ఉండాలి. స్మృతి ద్వారానే పవిత్రతా ప్రకాశము(లైటు) వస్తుంది.
2. మురళి ఎప్పుడూ మిస్ చేయరాదు. డ్రామా రహస్యాన్ని యధార్థంగా అర్థం చేసుకోవాలి. భట్టిలో బాహ్య ప్రపంచము ఏ మాత్రము గుర్తు రాకూడదు.

వరదానము:- “స్వయంపై బాప్‌దాదాను సమర్పణ చేయించుకునే త్యాగమూర్తి

నిశ్చయబుద్ధి భవ.”

“తండ్రి లభించారు, సర్వస్వమూ లభించింది” ఈ నశా లేక మత్తులో సర్వస్వము త్యాగం చేసే జ్ఞాన స్వరూపులు మరియు నిశ్చయబుద్ధి గల పిల్లలు తండ్రి ద్వారా ఎప్పుడైతే సంతోషము, శాంతి, శక్తి మరియు సుఖం అనుభూతి చేస్తారో అప్పుడు లౌకిక మర్యాదలను కూడా లెక్క చేయకుండా సదా అడుగు ముందుకే వేస్తూ ఉంటారు. వారికి ప్రపంచంలోనిదంతా తుచ్ఛంగా, సారవీహీనంగా, అనుభవమవుతుంది. ఇటువంటి త్యాగమూర్తులు మరియు నిశ్చయబుద్ధి గల పిల్లలపై బాప్‌దాదా తమ సర్వ సంపదల సహితంగా సమర్పణ అవుతారు. ఎలాగైతే పిల్లలు ‘బాబా, మేము మీ వారము’ అని సంకల్పం చేస్తారో అలా బాబా కూడా ‘తండ్రిదంతా మీదే’ అని అంటారు.

స్లోగన్:- “ఎవరైతే తమ ప్రతి సంకల్పము మరియు కర్మల ద్వారా తండ్రి స్నేహభరిత వైభవస్థను వ్యాపింపజేస్తారో వారే సహజయోగులు.”